

**ПРЫКЛАДЗІНЫ**, прыклады, памінальны звычай па нядоўна памерлым сваяку; завяршаў цыкл прыватных *памінак*. Адбываліся звычайна ў бліжэйшую пасля *пахавання* восень або перед запускамі *Вялікага посту* і *Сёмухай*. Калі не атрымлівалася ў 1-ы год, то рабілі П. на 3-і ці 7-ы год (Піншчына). Звычай П. заключаўся ў тым, што сваякі, адбыўшы набажэнства ў царкве, ішлі на могілкі, дзе ўпараткоўвалі магілу: ставілі крыж, камень ці абчасаную гранямі калоду (прыкладку), абкладвалі насып дзёрнам і гд. Навёўшы парадак, рассцілалі на магіле абрус і паміналі.

Y. A. Vasilevich.